

சாராம்சம்: இனிய குழந்தைகளே, தந்தை ஒருவர் மாத்திரமே அனைவருக்கும் சந்தோஷத்தைக் கொடுக்கின்ற கள்ளங்கபடமற்ற வியாபாரியாவார். அவர் உங்கள் பழையவை அனைத்தையும் எடுத்துக் கொண்டு, உங்களுக்குப் புதியவற்றைக் கொடுக்கின்றார். அவர் மாத்திரமே வழிபாடு செய்யப்படுகின்றார்.

கேள்வி: உங்கள் இறை பணியின் கடமை என்ன? நீங்கள் செய்ய வேண்டிய சேவை என்ன?

பதில்: மனிதர்கள் அனைவருக்கும் நன்மை செய்வதும், அனைவருக்கும் தந்தையின் செய்தியைக் கொடுப்பதும், அவர்களைத் தமோபிரதானிலிருந்து சதோபிரதானாக்குவதுமே உங்கள் கடமையாகும். அனைவரிடமும் கூறுங்கள்: சுவர்க்கத்தை ஸ்தாபிக்கின்ற தந்தையை நினைவு செய்தால் நீங்கள் நன்மை அடைவீர்கள். அனைவருக்கும் இலக்கொன்றைக் கொடுக்க வேண்டும். தேவர்களில் நம்பிக்கை உள்ளவர்களும், உங்கள் குலத்தைச் சேர்ந்தவர்களும் இவற்றையெல்லாம் புரிந்து கொள்வார்கள். உங்களுடைய விடயங்கள் அனைத்தும் ஆன்மீகமானவையாகும்.

பாடல்: கள்ளங்கபடமற்ற பிரபுவைப் போன்று தனித்துவமானவர் வேறெவரும் இல்லை...

ஓம் சாந்தி. கள்ளங்கபடமற்ற பிரபுவாகிய சிவபாபா இங்கே அமர்ந்திருந்து உங்களுக்கு விளங்கப்படுத்துகிறார். ஒரேயொரு சிவபாபாவே கள்ளங்கபடமற்ற பிரபு ஆவார். கௌரிநாதரைப் (பார்வதியின் பிரபு) பற்றி மக்கள் பேசுகின்றார்கள். கௌரி என்பது ஒரு பார்வதி மட்டுமல்ல. கௌரிநாதர் அல்லது பபுலநாத் (முட்களை மலர்களாக்குகின்ற ஒருவர்) என்பவரே அவலட்சணமாகிவிட்டவர்களை அழகாக்குபவர். அனைத்துப் புகழும் ஒரே ஒருவருடையதேயாகும். இதுவோ மனித உலக விருட்சம்; அதாவது அது ஒரு நாடகமாகும். நீங்கள் ஒரு நாடகத்தை ஞாபகப்படுத்திக் கொள்ளும் போது, நிச்சயமாக அதன் பிரதான நடிகர்களையும் நினைப்பீர்கள். பிரதான கதாநாயகன், கதாநாயகியென இருவர்; நிச்சயமாக இருப்பார்கள். இங்கும், பிரதானமானவராக இருக்க ஒருவர் நிச்சயமாகத் தேவையாகும். தந்தையும் தாயும் பிரபல்யமானவர்கள். சங்கரரும் பார்வதியும் சூட்சும உலகில் இருப்பதாக மக்கள் கூறுகிறார்கள். எவரிடமும் பிரம்மாவைப் பற்றிய முழுமையான ஞானம் இல்லை. அவர்கள் பிரம்மாவையும் சரஸ்வதியையும் பற்றிப் பேசுகிறார்கள். ஆனால் அவர்கள் ஒரு தம்பதியினர் அல்ல. உண்மையில், சங்கரரும் பார்வதியுமே ஒரு தம்பதியினர் அல்ல. விஷ்ணுவைப் பற்றி உலகத்தவர்களுக்குத் தெரியாது. அவர் மூது அவர்கள் காட்டியிருக்கின்ற ஆபரணங்கள் அவருக்குரியவை அல்ல. இங்கே, இலக்ஷ்மி, நாராயணன் என்ற தம்பதியினர் இருப்பதாக நீங்கள் கூறுவீர்கள். அளவற்ற சந்தோஷத்தைக் கொடுப்பவரே அனைவரையும் விட கள்ளங்கபடமற்றவர் ஆவார். அவர் கள்ளங்கபடமற்ற வியாபாரியும் ஆவார். அவர் எம்மிடம் உள்ள பழையவற்றை எடுத்துக் கொண்டு எமக்குப் புதியவற்றைக் கொடுக்கின்றார். எல்லாவற்றிற்கும் முதலில், அனைவரிலும் அதிமேலானவர் யாரென்பது உங்கள் புத்தியில் புக வேண்டும். அதிகபட்ச சந்தோஷத்தைக் கொடுப்பவர் யார்? பலருக்கும் சந்தோஷத்தைக் கொடுக்கும் ஒருவர்; வழிபாடு செய்யப்படுகின்றார். இவ் விடயங்கள் அனைத்தும் கடையப்பட வேண்டும். ஞானக்கடலைக் கடத்தல் என்பது மிகவும் பிரபல்யமாகும். ஆகவே அதைப் பற்றிச் சிந்தித்துப் பாருங்கள். மனிதர்களுக்குள் அதிமேலானவர்கள் இலக்ஷ்மியும், நாராயணனும் ஆவர். நல்லது, மக்கள் அவர்களது பெயரை நினைவு செய்வதற்கோ அல்லது அவர்களை வழிபடுவதற்கோ அவர்கள் கொடுத்த சந்தோஷம் என்ன? உண்மையில் அவர்கள் சந்தோஷத்தைக் கொடுக்கவில்லை. ஆம், அவர்கள் சந்தோஷ பூமியின் அதிபதிகளாக இருந்தார்கள். ஆனால் அவர்களை அவ்வாறு ஆக்கியவர் யார்? அவர்கள் அவ்வாறு ஆகுவதற்கு முன்னர் எங்கே இருந்தார்கள்? பாபா அவர்களை அவ்வாறு ஆக்கவில்லையாபின், அவர்கள் எங்கே இருந்திருப்பார்கள்? குழந்தைகளாகிய உங்களுக்கு இவையெல்லாம் தெரியும். ஆத்மாக்கள் ஒருபோதும் அழிக்கப்படுவதில்லை. அவர்கள் அதிமேன்மையானவர்களாகும் அளவிற்கு, அத்தகைய செயல்களை அவர்களுக்குக் கற்றுக் கொடுத்தவர் யார்? நிச்சயமாக அவர்களுக்குச் சில கற்பித்தல்கள்; கிடைத்திருக்க வேண்டும். தமது கடந்த காலத்தில் அவர்கள் எவ்வாறாக இருந்தார்கள் என்பது உலகத்தவருக்குத் தெரியாது. இலக்ஷ்மி, நாராயணன் 84

பிறவிகள் எடுத்துப் பின்னர், இறுதியில் அவர்கள் பிரம்மா, சரஸ்வதி ஆகுகிறார்கள் என்பது இப்பொழுது உங்களுக்குத் தெரியும். எனவே, இலக்ஷ்மியும், நாராயணனும் போற்றப்பட வேண்டுமா அல்லது அவர்களை முயற்சி செய்யத் தூண்டியவரும், அவர்களுக்கு அவர்களது வெகுமதியை அளித்தவரும் போற்றப்பட வேண்டுமா? இவை மிகவும் ஆழமான விடயங்களாகும். இலக்ஷ்மியும், நாராயணனும் இருந்த பொழுது, அவர்கள் என்ன செய்தார்கள் என நீங்கள் விளங்கப்படுத்த வேண்டும். அவர்களது முழு இராச்சியமும் தொடர்ந்திருந்தது, எனினும் முதலாமவருடைய புகழே தொடர்ந்துள்ளது. சங்கராச்சாரியார் வந்து சந்நியாச வம்சத்தை உருவாக்கியதுடன், அவர்களைப் பராமரிக்கவும் செய்தார். பின்னர் அவரும் தமோபிரதான் நிலையை அடைந்தார். எனவே அவரைச் சதோபிரதானாக்கக் கூடியவர் யார்? மாயை அனைவரையும் தமோபிரதானாக்கியுள்ளாள். இலக்ஷ்மியும், நாராயணனும் சதோபிரதானாகவே இருந்தார்கள். பின்னர் அவர்கள் சக்கரத்தைச் சுற்றி வந்த போது, தமோபிரதானாகினார்கள். இதுவே அனைவருக்கும் நோர்ந்தது. ஒருவர் எவ்வளவு உயர்ந்த அந்தஸ்தில் இருந்தாலும், அனைவரும் சதோ, இரஜோ, தமோ நிலைகளைக் கடந்தேயாக வேண்டும். இந்நேரத்தில் அனைவரும் தூய்மையற்றவர்களாவார்கள். எனவே, தமோபிரதான் உலகை மூண்டும் சதோபிரதான் ஆக்குவது யார்? முதன்முதலில், நீங்கள் சதோபிரதானான சந்தோஷத்தை அடைந்து, பின்னர் துன்பத்தை அடைகின்றீர்கள். இந்த இரகசியம் குழந்தைகளாகிய உங்களுக்கு இப்பொழுது விளங்கப்படுத்தப்படுகிறது. ஆத்மாக்கள் 84 பிறவிகள் எடுக்க வேண்டியிருப்பதால், அவர்கள் நிச்சயமாக சதோபிரதானிலிருந்து தமோபிரதானாக வேண்டும். அனைத்தும் நிச்சயமாக சதோ, இரஜோ, தமோ நிலைகளினுடாகச் செல்ல வேண்டும். குருமார்களும் அவ்வாறே செல்ல வேண்டும். அவர்களும் இப்போது தமோபிரதானாகவே உள்ளார்கள். எனவே, என்றுமே தமோபிரதான் ஆகாத, அதி மேலானவர் யார்? அவரும் தமோபிரதான் ஆகுவராயின், அவரைச் சதோபிரதானாக்குபவர் யார்? அவ்வாறாயின், அது அவருடைய மகத்துவமாகி விடும். இவ்வாறு ஞானக்கடலைக் கடைவதன் மூலம் உங்கள் இதயத்தைக் கவர்ந்த நீங்கள் விரும்பிய அக் கருத்துக்களை உரைக்கலாம். கள்ளங்கபடமற்ற பிரபுவும், பரமாத்மா பரமதந்தையுமான அவர் ஒருவரே அனைவருக்கும் ஜீவன் முக்தியை அருள்பவரும், அனைவரையும் சதோபிரதானாக்குபவரும் ஆவார். அனைவரும் சூரழிவில் இருந்து வெளியேறி, முக்தியையும்; ஜீவன் முக்தியையும் பெறுகிறார்கள். அனைவருக்கும் முதலில், வரிசைக்கிரமமாக கீழிறங்குபவர்கள் சதோபிரதான், சதோ, இரஜோ, தமோ நிலைகளைக் கடந்து செல்வார்கள். அதன் பின்னர் நிச்சயமாகத் தமோபிரதானாகுகிறார்கள். ஆத்மாக்கள் கீழிறங்கும் போது, முதலில் அவர்கள் சந்தோஷத்தை அனுபவம் செய்ய வேண்டும். அவர்கள் துன்பத்தை முதலில் அனுபவிக்க முடியாது. அந்த ஆத்மா ஒரு புதிய ஆத்மா என்பதையும், அதனாலேயே அவருக்கு அத்தனை சந்தோஷமும் மரியாதையும் கிடைக்கிறது என்பதையும் மக்கள் உணர்ந்து கொள்வதில்லை. இப்போது அனைவருடைய ஸ்திதியும் தமோபிரதானாகவே உள்ளது. தத்துவங்கள் அனைத்தும், சுரங்கங்கள் போன்றவை எல்லாமே தமோபிரதானாக உள்ளன. புதியவையாக இருந்தவையெல்லாம் இப்போது பழையவை ஆகி விட்டன. தானியங்கள், பூக்கள், பழங்கள் போன்ற அனைத்தும் அங்கு மிகவும் சிறப்பாக இருக்கும். அவற்றின் காட்சிகள் குழந்தைகளுக்குக் கொடுக்கப்பட்டுள்ளன. புத்திரிகள் சூட்சுமலோகத்திற்குச் சென்று 'பாபா எமக்கு 'கபிராஸ்'; (மாம்பழச்சாறு) அருந்தக் கொடுத்தார்' எனக் கூறுகின்றார்கள். அதிமேலான தந்தை நிச்சயமாக உங்களுக்கு அதிமேலானவற்றையே கொடுப்பார். ஒரே ஒருவரான இறைவனே அதிமேலானவர் என்பது குழந்தைகளின் புத்தியில் இருக்க வேண்டும். அனைவரும் அவரையே நினைவு செய்கிறார்கள். அவர்கள் தந்தையாகிய கடவுளைப் பற்றிப் பேசுகிறார்கள். இறைவன் மேலே இருக்கின்றார். ஆத்மாக்கள் சந்தோஷமற்றிருப்பதால் தந்தையாகிய கடவுளை நினைவு செய்கிறார்கள். அதனால் கள்ளங் கபடமற்ற பிரபுவான தந்தை வந்து, சந்தோஷத்தைக் கொடுக்கிறார். எனவே, நீங்கள் ஏன் அவரை நினைவு செய்யக் கூடாது? ஆத்மா இந்தச் சரீரத்தில் தான் சந்தோஷமற்றிருக்கின்ற போது, தந்தையை அதிகளவில் நினைவு செய்வதாகக் கூறுகிறார். எதிரியாகிய இராவணன் உங்களுக்குத் துன்பத்தை விளைவிக்கும் போது, நீங்கள் தந்தையை நினைவு செய்கிறீர்கள். சந்தோஷமற்றிருக்கும் போதே ஆத்மாக்களாகிய நாம் அனைவரும் கடவுளை நினைவு செய்கிறோம். பின்னர் ஆத்மாக்களாகிய நாம் சுவர்க்கத்தில் வாழும் போது, தந்தையை நினைவு செய்வதில்லை. ஆத்மா இதைக் கூறுகிறார். ஆத்மாக்கள் தந்தையைக் கூவி அழைக்கிறார்கள். அவர்களுக்கு அவரது தொழிலோ, சுயசரிதையோ தெரியாது. அவர்களுக்கு எதுவுமே தெரியாது.

அவர்களுக்கு நாடகத்தின் இரகசியத்தைப் பற்றியோ அல்லது எவ்வாறு ஓர் ஆத்மா சக்கரத்தைச் சுற்றி வருகிறார் என்பதோ தெரியாது. துன்பத்தைக் கொடுப்பது, மாயையான, இராவணனே என்பது குழந்தைகளாகிய உங்களுக்கு இப்பொழுது தெரியும். இராவண இராச்சியம் துவாபர யுகத்திலேயே ஆரம்பமானது. இராவணனே அனைவரதும் மிகப் பழைய எதிரி என்பது எவருக்கும் தெரியாததால், இதுவும் விளங்கப்படுத்தப்பட வேண்டும். அவனது வழிகாட்டல்களைப் பின்பற்றியதாலேயே பிரிவினை போன்றவை இடம்பெற்றன. ஸ்ரீமத்தைப் பின்பற்றுவதன் மூலம் நீங்கள் பாரதத்தைச் சுவர்க்கமாக்குகிறீர்கள் என்று குழந்தைகளாகிய நீங்கள் இப்பொழுது புரிந்து கொள்கிறீர்கள். அவர் மட்டுமே அனைவருக்கும் ஜீவன்முக்தி அருள்பவர் ஆவார். அவர் வரும் பொழுது மாத்திரமே தனது பணிகளை பிரம்மா, விஷ்ணு, சங்கரர் ஊடாக மேற்கொள்கிறார். அவர் மாத்திரமே அதிமேலானவர் ஆவார். எவருக்கும் அவரது சுயசரிதை தெரியாது. இந்த நாடகம் அவ்வாறே உருவாக்கப்பட்டுள்ளது. அதனால், இராவணனே அனைவரினதும் மிகப்பெரிய எதிரி என பாபா விளங்கப்படுத்துகிறார். நீங்கள் அவனை வெல்ல வேண்டும். சென்ற கல்பத்தில் இதைப் புரிந்து கொண்டவர்களுக்கே அவர் இதனை விளங்கப்படுத்துகின்றார். அவர்களே வந்து, சூத்திரர்களிலிருந்து பிராமணர்களாக மாறுபவர்கள். இப்போது, சத்திய யுகத்திலிருந்து திரேதா யுக இறுதி வரை சனத்தொகை எவ்வாறு தொடர்ந்து அதிகரிக்கும் என்பதைப் பற்றிச் சிந்தித்துப் பாருங்கள். எனவே, நீங்கள் பலருக்கும் ஞானத்தைக் கொடுக்கின்ற சேவையைச் செய்ய வேண்டும். அவர்களில் பலருக்கு ஞானத்தின் விதை விதைக்கப்பட வேண்டும். ஞானம் என்றுமே அழியாததாகும். யுத்தத்தில் ஈடுபடுவோரும் ஈடுற்றப்பட வேண்டும். எங்கெல்லாம் நமது தேவ குலத்தைச் சேர்ந்தவர்கள் இருக்கின்றார்களோ அவர்கள் மீண்டும் வெளிப்படுவார்கள். யுத்தத்தில் ஈடுபட்டிருப்போரையிட்டுக் கூறப்படுகின்றது: போர்க்களத்தில் மரணிப்பவர்கள் சுவர்க்கத்திற்குச் செல்வார்கள். எவ்வாறாயினும் அவர்களிடம் அதனைப்பற்றிக் கூறுவதால் மாத்திரம் எவராலும் சுவர்க்கத்திற்குச் சென்று விட முடியாது. அதற்கான இலக்கை நீங்கள் அவர்களுக்குக் கொடுக்க வேண்டும். பிராமணர்களாகிய உங்களால் மாத்திரமே இந்த இலக்கைக் கொடுக்க முடியும். அனைவரும் மரணிக்க வேண்டும். இஸ்லாமியர்கள் அல்லாவையும், சூக்கியர்கள் குரு நானக்கையும் நினைவு செய்கிறார்கள். எவ்வாறாயினும் அவர்களால் சுவர்க்கத்திற்குச் செல்ல முடியாது. சங்கமயுகத்தில் மட்டுமே உங்களால் சுவர்க்கத்திற்குச் செல்ல முடியும். எனவே, பிராமணர்களாகிய உங்களைத் தவிர வேறு எவராலும் யுத்தத்தில் ஈடுபட்டிருப்பவர்களுக்கு இந்த மந்திரத்தைக் கொடுக்க முடியாது. உங்களைச் சுவர்க்க அதிபதியாக்குபவர் அனைத்திற்கும் மேலான ஒரே ஒரு தந்தையே ஆவார். 'போர்க்களத்தில் நீங்கள் மரணித்தால் சுவர்க்கத்திற்குச் செல்வீர்கள்.' என்று இறைவன் கூறுவதாகக் கூறுவது சிறந்ததேயானாலும், அவர் எந்த யுத்தத்தைக் குறிப்பிடுகிறார்? இரு யுத்தங்கள் உள்ளன. ஒன்று ஆன்மீகமானது, மற்றையது பௌதீகமானதாகும். வேட்டுக்களால் சுடுபவர்களுக்கும் நீங்கள் ஞானத்தைக் கொடுக்கலாம். கீதையில் மன்மனாபவ என குறிப்பிடப்பட்டுள்ளது. உங்கள் தந்தையையும் சுவர்க்கத்தையும் நினைவு செய்யுங்கள், அப்பொழுது நீங்கள் சுவர்க்கத்திற்குச் செல்வீர்கள் எனக் கீதையிலும் குறிப்பிடப்பட்டுள்ளது. சங்கமயுகத்தின் போதே உங்களால் சுவர்க்கத்திற்குச் செல்ல முடியும். அவை பௌதீக விடயங்கள். ஆனால் இவை யாவும் ஆன்மீக விடயங்களாகும். மாயையை வெற்றி கொள்வதே எங்கள் யுத்தமாகும். ஒருவர் மரணிக்கும் தறுவாயில் அவருக்கு ஒரு மந்திரம் கொடுக்கப்படுகிறது. அவர்கள் மரணிப்பதற்காகச் செல்கின்றார்கள். எனவே நீங்கள் அவர்களுக்குத் தந்தையின் செய்தியைக் கொடுக்க வேண்டும். இந்த ஞானத்தை அனைவருக்கும் கொடுங்கள் என அரசாங்கமே ஒருநாள் உங்களிடம் கூறும். நீங்கள் இறை பணியாளர்கள். பலருக்கும் நன்மை செய்வதே உங்கள் கடமையாகும். அவர்களிடம் கூறுங்கள்: கடவுளை நினைவு செய்யுங்கள்! சுவர்க்கம் இப்பொழுது ஸ்தாபிக்கப்படுகிறது. இதைக் கேட்கும் போது, அவர்கள் அதிகளவு சந்தோஷப்படுவார்கள். இந்தக் குலத்திற்குரியவர்கள் நீங்கள் கூறுவதை நம்புவார்கள். தேவர்களின் மூது நம்பிக்கைக் கொண்டவர்கள் மாத்திரமே இந்த விடயங்களைப் புரிந்து கொள்வார்கள். எனவே நீங்கள் அனைவருக்கும் நன்மை செய்ய வேண்டும். தந்தையை நினைவுசெய்யாது உங்களால் சுவர்க்கத்திற்குச் செல்ல முடியாது. சுவர்க்கத்தை ஸ்தாபிக்கின்ற தந்தையை நீங்கள் நினைவு செய்தால் மாத்திரமே நன்மை இருக்க முடியும். யுத்தத்தில் ஈடுபட்டிருப்பவர்கள் அந்த சம்ஸ்காரங்களைத் தம்முடன் எடுத்துச் செல்வதால், மீண்டும் வந்து சண்டை செய்கின்றார்கள். அத்தகைய ஆத்மாக்கள் அந்தச் சம்ஸ்காரங்களைக் கொண்டு

செல்கின்றனர். அவர்களால் சுவர்க்கத்திற்குச் செல்ல முடியாது. பாரதத்திற்குச் சேவை செய்கின்றவர்கள், அதன் பலனைப் பெறவே வேண்டும். அதனால் நூங்கள் அவர்களுக்கும்; சேவை செய்ய வேண்டும். அவர்களின் உயர் அதிகாரிகளுக்கு விளங்கப்படுத்துங்கள். உங்கள் செல்வாக்குப் பரவும். அவர்களுக்கு சொற்பொழிவுகள் நடத்துமாறு நூங்கள் கேட்கப்படுவீர்கள். உதாரணமாக ஒரு மேஜர் பாபாவை வருமாறு அழைப்பு விடுத்தார். அவர்களுக்கு விளங்கப்படுத்துவதற்காக, நூங்கள் எங்கும் செல்ல வேண்டும். உயர் அதிகாரிகளுக்கு விளங்கப்படுத்துவதன் மூலம் அவர்களுக்கு கஃழே வேலை செய்பவர்கள் பலரும் வருவார்கள். எவ்வாறாயினும், நூங்கள் ஒரு குருவுக்கு முதலில் விளங்கப்படுத்துவார்களாயின், அவரது புத்தி பேதலித்துவிட்டது எனக் கூறி அவரது சிஷ்யர்கள், அக் குருவை அகற்றி விட்டுக் கதியை வேறு ஒருவருக்குக் கொடுத்து விடுவார்கள். ஏனெனில் இவ் விடயங்கள் முற்றிலும் புதியவையாகும். முழு உலகிலுமுள்ள ஒரு மனிதர் கூட கஃதையை முழுமையாகப் புரிந்து கொள்ளவில்லை. உண்மையாகவே உருத்திர ஞான யாகத்திலிருந்து விநாசத்தின் சுவாலைகள் தோன்றின என அவர்கள் கூறுகிறார்கள். ஆனால் அதன் பின்னர் என்ன நடந்தது என அவர்களுக்குத் தெரியாது. மக்களுக்கு எதுவுமே தெரியாது. இந்நேரத்தில் அனைவரும் தமோபிரதானாகி விட்டனர். கிறிஸ்து இங்கே ஒரு யாசிப்பவரின் வடிவத்தில் உள்ளார் எனக் கிறிஸ்தவர்கள் கூட நம்புகிறார்கள். அவ்வாறாயின், யாசிப்பவராக இருப்பவரை, செல்வந்தர் ஆக்குவது யார்? அனைவருக்கும் ஜீவன் முக்தியை அருள்பவர் ஒரே ஒரு பரமாத்மாவே ஆவார். அதனால் குழந்தைகளாகிய நூங்கள் மிக நன்றாக விளங்கப்படுத்துவார்களாயின், நூங்கள் பலருக்கு நன்மை செய்யலாம். சுவர்க்கத்தைப் படைப்பவராகிய தந்தையே தூய்மையாக்குபவர் என்பதால், நூங்கள் அவரது ஸ்ரீமத்தைப் பின்பற்ற வேண்டும். தகுதியுள்ளவர்கள் வெளிப்படுவார்கள். தமது புத்தியில் மன்மனாபவ, சுயதரிசன சக்கரம் என்பனவற்றின் மிகச்சரியான அர்த்தத்தைக் கொண்டிருப்பவர்களே பிராமணர்கள் என அழைக்கப்படுகிறார்கள். ஒரு பிராமணராகாது ஒருவரால் தேவராக முடியாது. பல பிரஜைகள் உருவாக்கப்பட வேண்டும். திரேதாயுகக் கடைசி வரை வரவுள்ள அனைவரும் இந்த மந்திரத்தைப் பெற்றுக் கொள்ள வேண்டும். நமது குலத்தைச் சேர்ந்தவர்களை மட்டுமே அம்பு தாக்கும். உங்கள் ஞான அம்புகள் இப்போது சக்தியால் நிரப்பப்படுகின்றன. பின் கடைசி நேரத்தில் சக்தி வாய்ந்த அம்புகள் பல எய்யப்படும். சந்நியாசிகள் மீதும் அம்புகள் எய்யப்படும். உண்மையாக கடவுளே அந்த அம்புகளை எய்தார் என்பதை பின்பு அவர்கள் விளங்கிக் கொண்டனர். உங்கள் ஞான அம்புகள் இப்போது மிகவும் சக்தி வாய்ந்தவையாகவும், தெளிவாகவும் ஆகுகின்றன. மன்மனாபவ என்ற பிரதான அம்பு ஒன்றே இருக்கிறது. இதுவே சங்கமயுகம் என உங்களுக்கு மிகச் சரியாக விளங்கப்படுத்தப் பட்டுள்ளது. இங்கிருந்தே உங்களால் சுவர்க்கத்திற்குச் செல்ல முடியும். மகாபாரத யுத்தம் உங்களுக்குச் சற்று முன்னால் உள்ளது. அது ஒரு யுத்த களம், இதுவும் ஒரு யுத்த களமேயாகும். மாயையை வெல்ல முயற்சி தேவையாகும். பல சாதாரண பிரஜைகளும் உருவாக்கப்பட உள்ளார்கள். இந்தக் குலத்தில் அங்கம் வகிக்காதவர்களால் பாபாவை நினைவு செய்ய முடியாது. சேவைக்காக நூங்கள் தொடர்ந்தும் ஞானக் கடலைக் கடைவீர்களாயின், ஞானக் கருத்துக்களை நூங்கள் நினைவில் வைத்திருப்பீர்கள். யுத்த களத்திலும் கூட அவர்கள் ஒரு ஞானக் கடலைக் கடைகிறார்கள்: நாங்கள் இவ்வாறு செய்தோமானால் வெற்றியடைவோம். அவர்களது புத்தி அதையிட்டே செயற்படுவதால், அவர்கள் அதைப் பயிற்சியும் செய்கிறார்கள். அவர்கள் சக்திமிக்கவர்களாகியதும், போர் புரிய யுத்த களத்திற்குச் செல்கிறார்கள். பலரும் உங்களிடம் வருவார்கள். கடவுளின் வாசலில், பக்தர்களின் கூட்டம் கூடும். அவர்கள் நுளம்புக் கூட்டத்தைப் போல வருவார்கள். கடவுளின் முன்னால் நிற்கும் பக்தர்களின் கூட்டத்தினரின் அளவிற்கு, பிரதம மந்திரியின், அல்லது அரசன், அரசியின் முன்னால் அத்தனை கூட்டம் இருக்க மாட்டாது. அவர்கள் அன்பு கலந்த பக்தியுணர்வுடன் வருவார்கள். அவர்கள் எவ்விதத் தூய நோக்கமும் கொண்டிருக்க மாட்டார்கள். அவரே அசரீரியான தந்தை, அல்லவா? அதனால், கடவுளின் முன்னால், பக்தர்களின் கூட்டம் இருக்கும் என்பதை நூங்கள் புரிந்து கொள்கிறீர்கள். அனைவரும் இங்கே வர வேண்டும். உங்களுடைய மிகச் சரியான உயிரற்ற ஞாபகார்த்தம் இங்கு உள்ளது. சிவபாபாவின் உருவமும் உள்ளது. ஜெகத்பிதாவும், ஜெகதாம்பாளும் உள்ளனர். இந் நேரத்தில் சக்தி சேனையினரான உங்கள் குழுவும் உள்ளது. நல்லது.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும்

குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. பிராமணர்களில் இருந்து தேவர்களாகுவதற்கு உங்கள் புத்தியில் சுயதரிசன சக்கரம் மற்றும் 'மன்மனாபவ' என்பவற்றின் மிகச்சரியான அர்த்தத்தைக் கொண்டிருங்கள். அனைவருக்கும் ஓர் இலக்கைக் கொடுக்கும் சேவையைச் செய்யுங்கள்.
2. மாயையை வெல்வதற்கு ஞானக் கடலைக் கடைந்து, ஞானத்தின் ஆழத்திற்குள் சென்று இரத்தினங்களை எடுங்கள்.

ஆசுவாதம்: சதா முழுமையான அனுபவத்தைக் கொண்டிருப்பதன் மூலம் எப்பொழுதும் ஆர்வத்தையும் உற்சாகத்தையும் பேணுகின்ற மாஸ்டர் சர்வசக்திவான் ஆகுவார்களாக.

அனுபவமே அனைத்திலும் அதிமகத்தான அதிகாரமாகும். ஒவ்வொரு தெய்வீகக்குணத்தினதும், ஒவ்வொரு சக்தியினதும், ஒவ்வொரு ஞானக்கருத்துக்களினதும் முழுமையான அனுபவத்தைக் கொண்டிருக்கும் போது, உங்கள் முகத்தில் சதா ஆர்வத்தினதும், உற்சாகத்தினதும் பிரகாசம் தென்படும். இப்பொழுது, ஞானத்தை செவிமடுப்பதனாலும், பேசுவதனாலும் அனுபவத்தின் சொருபமாக இருக்கின்ற விசேட பாகத்தை நடியுங்கள். அனுபவத்தின் அதிகாரத்தைக் கொண்டிருப்பவர்கள் சதா தம்மை எப்பொழுதும் நிறைந்திருப்பவர்களாகவே அனுபவம் செய்வார்கள். ஒரு விதை நிறைந்திருப்பதைப் போன்று, ஞானமும், தெய்வீகக்குணங்களும், சக்திகளும் நிறைந்திருப்பதனால் நீங்கள் சர்வசக்திவான் ஆகுகின்றீர்கள்.

சுலோகம்: அமிர்தவேளை இறைவனின் விசேடமான பராமரிப்பிற்கான நேரமாகும். ஆகையால் இதன் முக்கியத்துவத்தைப் புரிந்து கொண்டு அதன் முழுமையான நன்மையை பெற்றுக் கொள்ளுங்கள்.

---ஓம் சாந்தி---

-----ஓம் சாந்தி-----